

# Mons. Nerik Cordina Perez

## Il-Hames Kappillan tal-Hamrun

*minn Harry Zammit Cordina*



Monsinjur Nerik Cordina Perez jew Dun Nerik, kif kien magħruf mal-Hamruniżi, kien il-hames Kappillan tal-Parroċċa San Gejtanu tal-Hamrun. Huwa miet fil-lejl tal-31 ta' Dicembru 1956 fl-età ta' 61 sena.

Antonio Cordina flimkien ma' martu Elvira Perez kienu halley l-Isla fejn kien joqghodu minhabba li Antonio kien impjegat bhala *foreman* fl-istazzjon tal-ferrovija l-Hamrun (*fejn illum insibu l-1st Hamrun Group tal-Iscoats*). Marru joqghodu f'numru 158 Triq il-Kbira, liema dar illum iġġib in-numru 228. F'din id-dar il-koppja Cordina Perez kellha hamest iffal, zewg subien u tlett ibniet. Neriku, jew Kiku, kif imsejjah mill-familja, twieled fit-13 ta' Mejju 1895 u kien it-tieni wild tal-familja.

Flimkien ma' huh il-kbir Salvinu kienu minn dawk fost l-ewwel zgħażagh li Dun ġorg Preca għażel bhala l-ewwel soċi tal-MUSEUM. Filfatt huwa għamel il-Mużew minn 13-il sena sakemm kellu 17. Ta' 10 snin dahal is-seminarju minhabba li hass ix-xewqa għas-saċerdozju. F'dan iż-żmien kien kollu heġġa jghin bhala abbi fis-servizzi tal-Knisja Parrokkjali ta' San Gejtanu.

Iżda ta' 17-il sena, wara li kien temm il-kors preparatorju fis-seminarju, l-vokazzjoni saċerdotali naqsitlu u maž-żmien marritlu. Kontra qalbu huh Salvinu li kien Chief Clerk fin-NAAFI sablu impieg bhala skrivan fl-istess NAAFI. (*Navy, Army and Air Force Institutes. Din hija organizzazzjoni mwaqqfa fl-1921 mill-Gvern Ingliz biex tieħu hsieb il-ħajja soċjali tan-nies tas-servizzi Inglizi u l-familji tagħhom*).

Bid-dmugħ f'għajnejha s-sinjura Elvira, omm Kiku, marret għand Dun ġorg u qaltru li binha kien abbanduna għal kollex il-vokazzjoni tiegħu ta' saċerdot u kien qed jaġtiha għall-futbol u affarijiet ohra. Filfatt insibuh jilghab bhala għowla mal-Hamrun Boys XI. Dun ġorġ dar fuqha u qalilha biex ma tneħħix is-suttana u l-ilbies l-ieħor iż-żda għandha żżommhom lesti għax binha Neriku f'qasir żmien kien ser jiġi bżonnhom.

Waqt laqgħa tal-Mużew Dun ġorġ kien qal xi ċajta u Kiku nfaqa' jidħak u Dun ġorġ qegħdu gharkopptejh u qallu, 'Kiku int għad issir saċerdot u xi haġa kbira fil-Knisja ta' Kristu'. Kiku aktar beda jidħak ghax ma kellu ebda hsieb is-saċerdozju aktar u aktar meta ga kellu mpjieg.

Wara erba' xħur fl-impieg ma setax isib serenità u għarraf lil ħuh li kien ser iħalli x-xogħol ghax ried jerġa' jibda l-istudji tiegħu għal qassis. Il-ġenituri, għall-ewwel irrifjutaw li jgħinuh. Is-seminarju ma ġiex aċċettat ghax il-kors tal-Filosofija kien ga beda. Mar Ghawdex u r-Rettur tas-seminarju t'hemm sab ukoll ogħżejjoni imma qallu li kien ser jagħtih xahrejn żmien biex jagħmel eżami shiħ tas-suġġetti kollha li kien hemm u jekk jgħaddi kella jibda l-kors tal-Filosofija u l-Letteratura f'Dicembru. Lura Malta Kiku ntafa' fuq l-istudju mingħajr serhan u f'Dicembru għamel l-eżami u ghadda mis-suġġetti kollha. Ftit ġimħat wara beda l-kors akademiku fis-seminarju t'Għawdex ma' seminaristi ohra.

Fis-27 ta' Settembru 1921, Dun Nerik qaddes l-ewwel quddiesa solenni tieghu fil-Knisja Parrokkjali ta' San Gejtanu. Il-hidma tieghu fil-parrocča ta' San Gejtanu damet sal-24 ta' Novembru 1927 meta lahaq vigarju kurat tal-parrocča tan-Naxxar. Nhar il-Hadd 27 ta' Mejju 1928, Jum il-Pentekoste, Dun Nerik Cordina Perez ha l-pusess ta' Kappillan tal-Parrocča ta' Marija Bambina fin-Naxxar.

Mhux possibbli li wieħed jidhol fid-dettall dwar il-hidma tal-Kappillan fin-Naxxar. Minbarra li kabbar id-devozzjonijiet tal-Ora Santa tal-Hamis, tax-xahar ta' Mejju, id-dehriet tal-Madonna ta' Lourdes, il-funzjonijiet tal-Ġimħa l-Kbira u l-festa titulari ta' Marija Bambina, Dun Nerik halla patrimonju fin-Naxxar bhalma huma fost progetti ohra, il-paviment tal-irham tal-knisja u l-bini ta' cimiterju. Il-paviment tal-Kappella ta' San Gejtanu, li Dun Nerik kellu devozzjoni specċiali lejh, ried li jsir a spejjeż tieghu, kif tixhed lapida li hemm fl-istess Kappella.

Naxxarin habbwel lil Dun Nerik Cordina Perez dehret bl-oppożizzjoni li għamlu meta l-Kappillan tagħhom ġie magħżul mill-Awtoritāt Ekkleżjastika biex jieħu t-treġija tal-Parrocča tal-Hamrun.

Ġimħa wara l-festa ta' San Gejtanu tas-sena 1934 kien hemm festa ohra kbira fil-Hamrun meta fid-19 t'Awwissu sar il-pusess tal-Kappillan il-ġdid tal-Hamrun, Dun Nerik Cordina Perez. Il-poplu Hamruniż hareġ bi ħgaru biex jagħti merħba lil dan il-Kappillan, Hamruniż bhalu, u laqghu b'ghajjat ta' ferħ, musketterija u baned

Sa mill-bidu tal-ħatra tiegħu bhala Kappillan tal-Hamrun, Dun Nerik hadem bla heda ghall-ġid spiritwali u materjali tal-merħla fdata f'id-ej. Matul it-tnejn u għoxrin sena li huwa rieġa l-parrocča huwa ta'hajja ġdida lill-Knisja ta' San Gejtanu. Kien il-Kappillan li kabbar is-sollennità tal-festi u l-funzjonijiet u kien jagħti l-hajja lil kull servizz bil-fervur u l-heġġga tiegħu.

Dun Nerik kien jifhem li l-kant isebbah il-funzjonijiet reliġjuži u għalhekk kien waqqaf il-kor tat-tfal li kien jidderiegi hu stess. Kiteb anki xi kompożizzjonijiet sagħri fosthom Tantum Ergo li hu kien semmih 'Debris' għax kitbu wara li kien qala' s-Santissimu Sagħament minn taht it-tiġrif tal-ġebel meta kien iġġaraf fil-gwerra l-Istitut 'Dar ta' Marija, Reġina tal-Qlub' fi Triq Eldorado. Dan l-istitut kien ihaddan fih ghadd ta' xebbiет u kien iservi għalihom bhala kenn spiritwali u temporali. Il-Kappillan Cordina Perez hadem bi shiħ għal dan l-istitut u kien jara kif jagħmel biex dawn it-tfajliest ma jkun jonqoshom xejn. Anki dawk li kienu jiżżewgu kien jara kif jista' johorġilhom xi dota żgħira.



*Mons. Nerik Cordina Perez*

F'dan l-ispezju mhux possibbli nelenkaw dak li għamel ghall-Parroċċa u ghall-Knisja kif ukoll ghall-poplu Hamruniż dan il-Kappillan. Biss ma nistghux lanqas ma nsemmux u ma nfakkrux xi aspetti ta' hidmietu. Mill-aspett spiritwali wiehed ma jistax ma jsemmix b'mod ġenerali l-funzjonijiet fil-Knisja speċjalment dawk li kieni il-Kwaranturi ghall-jiem tal-Karnival, il-Festa u l-Purċiessjoni tal-Qalb ta' Gesù, il-funzjonijiet tal-Ġimġha l-Kbira, it-twaqqif ta' ghadd ta' fondazzjonijiet, il-prietki mqanqla tiegħu, u l-Festa ta' San Gejtanu. Il-hidma tiegħu fost l-ghaqdiet religjużi u profani qatt ma waqfet. Dejjem stinka biex jara liż-żewġ kazini tal-banda jersqu dejjem lejn xulxin. Il-lista ta' xogħliliet godda li saru fil-Knisja ma tispicċa qatt iżda hawn żgur li wieħed mhux ser jinsa jsemmi l-Koppla li kienet il-mimmi t'ghajnejh.

Wara tant snin ta' stennija biex xi darba l-poplu Hamruniż jara li t-tempju tiegħu ikun komplut bil-koppla, kellu jkun il-kuraġġ kbir tal-Kappillan Cordina Perez biex tibda tinbena din il-koppla. L-ewwel ġebla għal din l-opra hekk kolossal u manjifika tqiegħdet fit-13 t'April 1953.

Fit-tliet snin li damet tinbena l-koppla, kważi kuljum il-Kappillan kien jitla' dak it-taraġ kollu u l-amar biex iżur lill-imghallem u l-haddiema u biex jara l-progress fil-bini tagħha. L-Arcisqof Monsinjur Mikiel Gonzi, nhar is-7 t'Awwissu 1956 inawgura u bierek sollement il-Koppla tal-Knisja ta' San Gejtanu fost l-entuż-jażmu u l-ferh tal-Hamruniżi. Wieħed jista' jimmäġina l-ferh ukoll tal-Kappillan Cordina Perez dakinhar tal-inawgurazzjoni ta' dan il-monument li jibqa' jfakkar lilu b'mod l-aktar effettiv.

Wara 28 sena bhala Kappillan fin-Naxxar u fil-Hamrun, nhar id-29 ta' Settembru 1956, l-Awtorită Ekklesjastika ikkompensat lil Dun Nerik Cordina Perez billi waqt li għarfet il-karriera twila u sabiha tiegħu għoġobha tikkompensah billi hatritu Monsinjur tal-Katidral.

Dawk kollha li kieni jafuh ferhu b'din l-ahbar iżda kif mistenni l-akbar ferħ kien dak tal-Hamruniżi li l-aktar li bbenefikaw mill-hidma tiegħu. Fl-istess hin, hassew it-telfa tiegħu ghax għalkemm Monsinjur Cordina Perez kien ser jibqa' fosthom fil-Hamrun, madankollu kien se jitil fuu bhala l-kappillan tagħhom.

Wara din il-ħatra kien ġie deċiż li Dun Nerik Cordina Perez kellu jieħu l-pussess ta' Monsinjur fil-Katidral tal-Imdina nhar it-30 ta' Dicembru 1956. Sadanittant fl-10 ta' Novembru huwa mar jieħu l-ġurament tal-ħatra tiegħu fl-istess Katidral. Il-Hamrun kollu permezz tal-Kleru u l-Hamrun Civic Committee u l-ghaqdiet kien qed ihejji festi kbar għal dakinhar tal-pussess.

Wara xi jiem irtirat id-dar, nhar it-12 ta' Dicembru 1956, Monsinjur Cordina Perez daħal l-isptar tal-Blue Sisters biex ikompli l-kura ghall-marda ħafifa li qabditu. Dakinhar li kien mistenni li jieħu l-pussess, Monsinjur Cordina Perez kien għadu l-isptar. L-arrangamenti ghall-festi kbar li kieni ser isiru gew posposti għal ftit jiem peress li l-Monsinjur kien jinsab tajjeb u ma kienx ser idum milli johrog mill-isptar.

Filfatt Monsinjur Nerik Cordina Perez hareġ mill-isptar nhar l-ewwel tas-sena tal-1957, jingarr minn erba' min-nies biex jittieħed il-Blata l-Bajda minn fejn beda l-funeral tiegħu li mexa tul Triq il-Kbira sal-Knisja Parrokkjali ta' San Gejtanu.

Nhar it-30 ta' Dicembru, ghall-habta ta' nofsillejl nieqes kwart, Monsinjur Nerik Cordina Perez beda l-agunija tiegħu biex l-ghada l-Hadd, 31 ta' Dicembru 1956, fit-3 ta' filghodu ha l-ahħar nifsijiet tiegħu. L-ahbar tal-mewt tiegħu hasdet lill-Hamruniżi kollha u lil kull min kien jafu.

Waqt li Malta cċelebrat l-ewwel tas-sena, il-Hamrun kien vistuż bi bnadar jittajru mezz'asta, ghadd ta' galleriji mdawrin b'damask iswed b'inkwatri bir-ritratti ta' Dun Nerik, u l-hwienet magħluqin. Eluf ta' nies minn hdejn il-monument Spencer fil-Blata l-Bajda sal-Knisja ta' San Gejtanu honqu Triq Irjali biex jagħtu l-ahħar tislima tagħhom lill-Kappillan, Monsinjur Nerik Cordina Perez. Il-korteo funebri tiegħu kien meqjus bhala wieħed mill-aktar korteo impressjonanti li qatt saru f'Malta.

Illum għalkemm għaddew is-snин, hidmet dan il-Kappillan maħbub għadha tinhass sewwa fil-Hamrun, fejn hu mfakkar ukoll permezz ta' triq li ġgib ismu fil-qalba tal-lokalità.